



(හත්වැනි පාර්ලිමේන්තුව — පළමුවැනි සභාවාරය)

අංක. 138.]

පාර්ලිමේන්තුවේ න්‍යාය පත්‍රය

2011 නොවැම්බර් මස 24 වැනි බ්‍රහස්පතින්දා පූ. හා. 9.30 ට

වාචික පිළිතුරු අපේක්ෂා කරන ප්‍රශ්න

0880/'10

1.

ගරු අජිත් පී. පෙරේරා මහතා, — අධිකරණ අමාත්‍යතුමාගෙන් ඇසීමට, — (7)

(අ) 2007, 2008 සහ 2009 වර්ෂ සඳහා ශ්‍රී ලංකා නීති විද්‍යාලයේ සම්පූර්ණ ආදායම වෙන් වෙන් වශයෙන් කොපමණද යන්න එතුමා සඳහන් කරන්නෙහිද;

(ආ) එම එක් එක් වර්ෂයේදී,

- (i) දේශන ගාස්තු වශයෙන් අයකර ගන්නා ලද මුදල;
- (ii) නීති විද්‍යාල ප්‍රවේශ විභාගයේ අයදුම්පත් ගාස්තු වශයෙන් අයකර ගත් මුදල;
- (iii) එම විභාගයේ විභාග ගාස්තු වශයෙන් අයකර ගත් මුදල;
- (iv) වෙනත් ක්‍රම මගින් ශ්‍රී ලංකා නීති විද්‍යාලයට ලැබුණු ආදායම;
- (v) ශ්‍රී ලංකා නීති විද්‍යාලයේ වියදම;

වෙන් වෙන් වශයෙන් කොපමණද යන්න එතුමා සඳහන් කරන්නෙහිද?

(ඇ) (i) ශ්‍රී ලංකා නීති විද්‍යාලයේ මූල්‍ය කළමනාකරණය විධිමත් කිරීම සඳහා ගෙන ඇති පියවර කවරේද;

(ii) 2009 වර්ෂය සඳහා අධිකරණ හා නීති ප්‍රතිසංස්කරණ අමාත්‍යාංශයේ ප්‍රගති වාර්තාවේ දක්වා ඇති පරිදි දේශන ගාස්තු වැඩිකිරීමකින් තොරව ශ්‍රී ලංකා නීති විද්‍යාලයේ කටයුතු පවත්වාගෙන යෑමට නොහැකිද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

1320/'11

2.

ගරු බුද්ධික පතිරණ මහතා, — අග්‍රාමාත්‍යතුමා සහ බුද්ධි ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) පුත්තලම දිස්ත්‍රික්කයේ, පුත්තලම - කල්පිටිය පාරේ, ආලන්කුඩා ප්‍රදේශයෙහි පිහිටි ඉඩම් ලියාපදිංචි කාර්යාලයේ සැලසුම් අංක 2396 යටතේ ලියාපදිංචි කොට ඇති, ඉඩම් ප්‍රතිසංස්කරණ කොමිසමට අයත් ඉඩම් අක්කර භාරසියයක් පමණ ව්‍යාප්ත ඔප්පු සකසා බාර් රිෆ් රිසෝට්ස් ප්‍රයිවට් ලිමිටඩ් ආයතනය විසින් හිමි කරගෙන ඇති බවත්;

(ii) මේ වනවිට මෙම ඉඩමෙහි ආලන්කුඩා නමින් සංචාරක හෝටලයක් ඉදිවෙමින් පවතින බවත්;

එතුමා දන්නෙහිද?

- (ආ) (i) ඉහත ආයතනය විසින් රජයට අයත් ඉඩම් ව්‍යාප් ඔප්පු සකසාගෙන හිමිකාරත්වය ලබා ගන්නා තෙක් ඒ පිළිබඳව රජයේ නිලධාරීන් සොයා නොබැලීමට හේතු කවරේද;
- (ii) මෙම ව්‍යාප් ඉඩම් ගනුදෙනුව පිළිබඳව විධිමත් පරීක්ෂණයක් පවත්වා රජය සතු ඉඩම් නැවත ලබා ගැනීමට පියවර ගන්නේද;
- (iii) විධිමත් පරීක්ෂණයක් සිදු කිරීම ආරම්භ කරන දිනය කවරේද;
- (iv) ඊට සම්බන්ධ වරදකරුවන්ට එරෙහිව නීත්‍යානුකූලව කටයුතු කරන්නේද;
- (v) නොඑසේ නම්, ඊට හේතු කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1374/'11

3.

ගරු දයාසිරි ජයසේකර මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2009 සහ 2010 වර්ෂවල අත්පා බිදීම් වෙනුවෙන් කොළඹ ජාතික රෝහලේදී මල නොබැඳෙන වානේ පතුරු (plate) සවි කරන ලද රෝගීන් සංඛ්‍යාව කොපමණද;
- (ii) රෝගීන්ට සවිකරන ලද මල නොබැඳෙන වානේ පතුරු (plate) වල විකෘතිවීමක් සිදු නොවී නිසි පරිදි පවතින කාල සීමාව කොපමණද;
- (iii) එම ජලේට ආනයනය කරනු ලබන රටවල් කවරේද;
- (iv) රජයේ රෝහලකින් රෝගියෙකුට සවි කළ මල නොබැඳෙන වානේ පතුරු (plate) වල විකෘති වීමක් සිදුවුවහොත් එය නැවත සවිකිරීම සඳහා වියදම රජය විසින් දරනු ලබන්නේද;
- (v) නොඑසේ නම්, රෝගීන්ට වෙළඳපොළෙන් මිලදී ගැනීමට සිදුවන මල නොබැඳෙන වානේ පතුරු (plate) එකක මිල කොපමණද;

යන්න එතුමා සඳහන් කරන්නෙහිද?

- (ආ) (i) රජය මගින් ගෙන්වනු ලබන මල නොබැඳෙන වානේ පතුරු (plate) නිසි ප්‍රමිතියට නොමැති බවත්;
- (ii) ඒ හේතුවෙන් එකී මල නොබැඳෙන වානේ පතුරු (plate) ඉතා කෙටි කලකින් රෝගීන්ට නැවත සවිකිරීමට සිදුවන බවත්;
- (iii) ඒ සඳහා රෝගීන්ට විශාල මුදලක් දැරීමට සිදුවන බවත්;
- (iv) එම තත්ත්වය සංවිධානාත්මක ක්‍රියාවලියක ප්‍රතිඵලයක් බවත්;

එතුමා දන්නෙහිද?

- (ඇ) එසේ නම්, එම තත්ත්වය වැළැක්වීම සඳහා ගන්නා ක්‍රියා මාර්ගය කවරේද යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

1384/'11

4.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (1)

- (අ) (i) විදේශ කටයුතු අමාත්‍යාංශයට අයත් නොවන ගොඩනැගිලි කුළියට හෝ බද්දට ගැනීම සඳහා වැය කරන ලද මුළු මුදල කොපමණද;

- (ii) එම කුලියට හෝ බද්දට ගත් ගොඩනැගිලිවල එක් වර්ග අඩියක් සඳහා වන මිල කොපමණද;
 - (iii) එම ගොඩනැගිලි බද්දට ගත් කාල සීමාව කවරේද;
- යන්න 2010 සහ 2011 වර්ෂ සඳහා වෙන් වෙන් වශයෙන් එතුමා සඳහන් කරන්නෙහිද?
- (ආ) (i) අමාත්‍යාංශයට අදාළ කිසිදු ආයතනයකට අයත් නොවන වාහන කුලියට හෝ බද්දට ගැනීම සඳහා වැය කරන ලද සම්පූර්ණ මුදල් ප්‍රමාණය කොපමණද;
 - (ii) අමාත්‍යාංශයට අයත් වාහන සංඛ්‍යාව කොපමණද;
 - (iii) පිටතින් ලබා ගන්නා අනෙකුත් සේවාවන් කවරේද;
 - (iv) ඉහත සඳහන් කරන ලද පිටතින් ලබා ගන්නා සේවා සඳහා වැය කරන ලද මුදල කොපමණද;
 - (v) පිටතින් සේවය ලබා ගැනීමේ පදනම මත සේවය ලබා ගෙන ඇති පුද්ගලයන්ගේ සංඛ්‍යාව කොපමණද;
 - (vi) කාර්ය මණ්ඩලයේ සිටින මුළු සාමාජිකයන් සංඛ්‍යාව කවරේද;
- යන්නන් විදේශ කටයුතු අමාත්‍යාංශයට අදාළව, ඉහත සඳහන් වර්ෂ සඳහා වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1447/'11

5.

ගරු අපීන් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ජ්‍යෙෂ්ඨ අමාත්‍යවරුන් සියලු දෙනා යටතේ මේ වනවිට සේවය කරන උපදේශකයින් සංඛ්‍යාව;
 - (ii) ඔවුන්ගේ නම්, අධ්‍යාපන සුදුසුකම් සහ වගකීම්;
 - (iii) ඔවුන් වෙත ගෙවනු ලබන වැටුප් සහ දීමනා;
 - (iv) පසුගිය මාසය සඳහා ගෙවන ලද සියලු දීමනාවල එකතුව;
- වෙන් වෙන් වශයෙන් කවරේද යන්න එතුමා සඳහන් කරන්නෙහිද?
- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;
 - (ii) ඔවුන් වෙත ඉන්ධන දීමනා ලබාදෙන්නේ නම් එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
 - (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1536/'11

6.

ගරු (අල්භාජ්) ඒ. එච්. එම්. අස්වර් මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (2)

- (අ) නුවරඑළිය දිස්ත්‍රික්කයේ, මස්කෙළිය නගරයේ ඇති කාණු පද්ධතිය වර්ෂ 40කට වඩා පැරණි බව එතුමා දන්නෙහිද?
- (ආ) (i) කිසිදු අලුත්වැඩියාවක් සිදු නොකිරීම නිසා අබලන්ව ඇති මෙම කාණු පද්ධතියෙන් අපවිත්‍ර ජලය පිටතට උතුරා යෑමෙන් පැතිරීයන දුර්ගන්ධය හේතුවෙන් අවට පදිංචි ජනතාව මහත් අපහසුතාවයන්ට පත්වන බවත්;
- (ii) එම තත්ත්වය ප්‍රදේශයේ ජනතාවගේ සෞඛ්‍යයට මහත් තර්ජනයක්ව ඇති බවත්;
- එතුමා පිළිගන්නෙහිද?
- (ඇ) මාලස්සාකැලේ ජලාශය ඉදිකිරීමේදී ජලයෙන් යටවූ මස්කෙළිය පැරණි නගරය වෙනුවට වර්ෂ 1968 දී ඉදිකළ මස්කෙළිය නව නගරයේ ඇති මෙම කාණු පද්ධතියේ අලුත්වැඩියා කටයුතු ආරම්භ කරන ලෙස අදාළ නිලධාරීන්ට, පළාත් පාලන ආයතනවලට හා පළාත් සභාවට නියෝග කරන්නේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1658/'11

7.

ගරු ඊ. සරවනපවත් මහතා, — නැවත පදිංචි කිරීමේ අමාත්‍යතුමාගෙන් ඇසීමට, — (1)

- (අ) (i) උතුරු ප්‍රදේශයේ යුද්ධයෙන් පීඩාවට පත්ව, අවතැන්ව සිටි නැවත පදිංචි කරන ලද සංඛ්‍යාව කොපමණද;
- (ii) තවදුරටත් අතරමැදි කඳවුරුවල සිටින සංඛ්‍යාව කොපමණද;
- (iii) තවදුරටත් අවතැන් කඳවුරුවල සිටින සංඛ්‍යාව කොපමණද;
- (iv) ඔවුන්ට මෙතෙක් ලබාදී ඇති ආධාර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1321/'11

8.

ගරු බුද්ධික පතිරණ මහතා, — තැපැල් සේවා අමාත්‍යතුමාගෙන් ඇසීමට, — (1)

- (අ) (i) පුත්තලම නගරයේ පිහිටි පැරණි තැපැල් කාර්යාලය සහ සේවක නේවාසිකාගාරය වර්ෂ 1982 සිට නව තැපැල් සංකීර්ණයේ ස්ථාපිත කොට ඇති බවත්;
- (ii) ප්‍රයෝජනයට නොගෙන අත්හැර දැමීම නිසා පැරණි තැපැල් කාර්යාලය සතු ගොඩනැගිලි දිරාපත් වෙමින් පවතින බවත්;
- එතුමා දන්නෙහිද?
- (ආ) (i) පැරණි තැපැල් කාර්යාලය පැවති ගොඩනැගිල්ල ප්‍රතිසංස්කරණය කොට කිසියම් ආර්ථික කටයුත්තක් සඳහා යොදා ගැනීමේ සැලසුමක් තිබේද;

- (ii) එසේ නම්, එම සැලසුම කවරේද;
යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1387/'11

9.

ගරු රවී කරුණානායක මහතා,— යෙෂවන කටයුතු හා නිපුණතා සංවර්ධන අමාත්‍යතුමාගෙන් ඇසීමට,— (1)

- (අ) (i) යෙෂවන කටයුතු හා නිපුණතා සංවර්ධන අමාත්‍යාංශයට අයත් නොවන ගොඩනැගිලි කුළියට හෝ බද්දට ගැනීම සඳහා වැය කරන ලද මුළු මුදල කොපමණද;
- (ii) එම කුළියට හෝ බද්දට ගත් ගොඩනැගිලිවල එක් වර්ග අඩියක් සඳහා වන මිල කොපමණද; සහ
- (iii) එම ගොඩනැගිලි බද්දට ගත් කාල සීමාව කවරේද;
- යන්න 2010 සහ 2011 වර්ෂ සඳහා වෙන් වෙන් වශයෙන් එතුමා සඳහන් කරන්නෙහිද?
- (ආ) (i) අමාත්‍යාංශයට අදාළ කිසිදු ආයතනයකට අයත් නොවන වාහන කුළියට හෝ බද්දට ගැනීම සඳහා වැය කරන ලද සම්පූර්ණ මුදල් ප්‍රමාණය කොපමණද;
- (ii) අමාත්‍යාංශයට අයත් වාහන සංඛ්‍යාව කොපමණද;
- (iii) පිටතින් ලබා ගන්නා අනෙකුත් සේවාවන් කවරේද;
- (iv) ඉහත සඳහන් කරන ලද පිටතින් ලබා ගන්නා සේවා සඳහා වැය කරන ලද මුදල කොපමණද;
- (v) පිටතින් සේවය ලබා ගැනීමේ පදනම මත සේවය ලබා ගෙන ඇති පුද්ගලයන්ගේ සංඛ්‍යාව කොපමණද;
- (vi) කාර්ය මණ්ඩලයේ සිටින මුළු සාමාජිකයන් සංඛ්‍යාව කවරේද;
- යන්නත් යෙෂවන කටයුතු හා නිපුණතා සංවර්ධන අමාත්‍යාංශයට අදාළව ඉහත සඳහන් වර්ෂ සඳහා වෙන් වෙන් වශයෙන් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1418/'11

10.

ගරු දයාසිරි ජයසේකර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා යුධහමුදා මූලස්ථානය ගාලු මුවදොරින් ඉවත් කර නැවත ඉදිකිරීමට යෝජිත ස්ථානය කුමක්ද;
- (ii) ඒ සඳහා ඇස්තමේන්තු කර ඇති මුදල කොපමණද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1448/'11

11.

ගරු අජිත් කුමාර මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ජනාධිපතිතුමා යටතේ දැනට සේවය කරන උපදේශකයින් සංඛ්‍යාව;

- (ii) ඔවුන්ගේ නම්, අධ්‍යාපන සුදුසුකම් සහ වගකීම්;
 - (iii) ඔවුන් වෙත ගෙවනු ලබන වැටුප් සහ දීමනා;
 - (iv) පසුගිය මාසය සඳහා ගෙවන ලද සියලු දීමනාවල එකතුව;
- කවරේද යන්න එතුමා සඳහන් කරන්නෙහිද?
- (ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;
- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;
- යන්න එතුමා මෙම සභාවට දන්වන්නෙහිද?
- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;
- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1322/'11

12.

ගරු බුද්ධික පතිරණ මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

- (අ) (i) ගාල්ල දිස්ත්‍රික්කයේ, කරන්දෙණිය මැතිවරණ බල ප්‍රදේශයේ පිහිටි, අනුරුද්ධගම ජනලදාන ගම්මානය 1999 වර්ෂයේදී ජනතා අයිතියට පැවරූ බවත්;
- (ii) මෙම ගම්මානයේ නිවාස බහුතරයක හිමිකරුවන් මේ දක්වා එම නිවාසවල පදිංචිව නොමැති බවත්;
- එතුමා දන්නෙහිද?
- (ආ) ඔවුන් එම නිවාසවල පදිංචි නොවීමට හේතුව කවරේද?
- (ඇ) (i) අනුරුද්ධගම ජනලදාන ගම්මානයේ නිවාස පිළිබඳ විධිමත් පරීක්ෂණයක් පවත්වා, ප්‍රදේශයේ නිවාස නොමැති දිළිඳු පවුල් සඳහා අත්හැර දමා ඇති නිවාස ලබා දීමට කටයුතු කරන්නේද;
- (ii) එසේ නම්, ඊට ගතවන කාලය කවරේද;
- යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1402/'11

13.

ගරු රවී කරුණානායක මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

- (අ) යුධ, නාවික සහ ගුවන් හමුදාවල සේවයේ නියුතු පුද්ගලයන්ගේ දරුවන් නිදෙනෙකු සිටින පවුල් සඳහා 2011 වර්ෂයේ අයවැය මගින් ප්‍රතිලාභ ලබාදුන් බව එතුමා දන්නෙහිද?
- (ආ) (i) ඉහත (අ) හි සඳහන් ආකාරයට අයවැය මගින් ඉදිරිපත් කළ එම යෝජනා ක්‍රමයෙන් ප්‍රතිලාභ ලැබූ පවුල් සංඛ්‍යාව කවරේද;

- (ii) ඉහත ප්‍රතිලාභ ලැබූ පවුල්වල නම්, දිස්ත්‍රික්ක සහ ඡන්ද කොට්ඨාස පදනමින් කවරේද;
 - (iii) මෙම යෝජනා ක්‍රමයේ සමස්ත වටිනාකම කොපමණද;
- යන්න එතුමා මෙම සභාවට දන්වන්නෙහිද?
- (ඇ) පොරොන්දු වූ ආකාරයට නොමිලේ නිවාස ලැබූ ආරක්ෂක අංශවල සේවයේ නියුතු පුද්ගලයන්ගේ සංඛ්‍යාව සහ ඔවුන්ගේ නම්, දිස්ත්‍රික්ක සහ ඡන්ද කොට්ඨාස පදනමින්, වෙන් වෙන් වශයෙන් එතුමා සඳහන් කරන්නෙහිද?
 - (ඈ) තමන්ගේ පළමු සහ දෙවන දරුවා හදා වඩා ගැනීමට නොහැකි ආරක්ෂක අංශවල සේවයේ නියුතු පුද්ගලයන් හට ලබාදෙන ප්‍රතිලාභ කවරේද යන්නත් එතුමා සඳහන් කරන්නෙහිද?
 - (ඉ) නොඑසේ නම්, ඒ මන්ද?

1419/'11

14.

ගරු දයාසිරි ජයසේකර මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) හෙජින් ගිවිසුමට අදාළ නඩුවල සාක්ෂිකරුවන් ලෙස විදේශගත වූ අයගේ නම් සහ තනතුරු කවරේද;
 - (ii) එම පිරිස මෙම නඩුවලට ඇති සම්බන්ධය කුමක්ද;
 - (iii) ඉහත සාක්ෂිදීම සඳහා ඔවුන් විදේශගත වූ රටවල් කවරේද;
- යන්න එතුමා සඳහන් කරන්නෙහිද?
- (ආ) (i) ඉහත එක් එක් විදේශගතවීම වෙනුවෙන් දැරූ වියදම කොපමණද;
 - (ii) ඔවුන් නවාතැන් ගත් ස්ථාන සහ ඒ සඳහා දරන ලද වියදම එක් එක් විදේශගත වීමට අදාළව, වෙන් වෙන් වශයෙන් කොපමණද;
 - (iii) මෙම නඩුවලට සහභාගිවීම සඳහා දරන ලද සමස්ත වියදම කොපමණද;
 - (iv) එම වියදම දරන ලද පාර්ශ්වය කවුරුන්ද;
- යන්න එතුමා මෙම සභාවට දන්වන්නෙහිද?
- (ඇ) හෙජින් ගිවිසුමට අදාළ නඩු සම්බන්ධයෙන් මේ වන විට ලබා දී ඇති තීන්දු කවරේද යන්න එතුමා සඳහන් කරන්නෙහිද?
 - (ඈ) නොඑසේ නම්, ඒ මන්ද?

1466/'11

15.

ගරු අජිත් කුමාර මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (1)

- (අ) (i) බනිජ තෙල් කර්මාන්ත අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
 - (ii) ඔවුන්ගේ නම්, අධ්‍යාපන සුදුසුකම් සහ වගකීම්;
 - (iii) ඔවුන් වෙත ගෙවනු ලබන වැටුප් සහ දීමනා;
 - (iv) පසුගිය මාසය සඳහා ගෙවන ලද සියලු දීමනාවල එකතුව;
- කවරේද යන්න එතුමා සඳහන් කරන්නෙහිද?
- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;

- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;

- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1

විසර්ජන පනත් කෙටුම්පත (2012) — (තෙවැනි වෙන් කළ දිනය) — විවාදය කල් තබන ලද ප්‍රශ්නය (2011 නොවැම්බර් 21) [1].

*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

නගර සහ ග්‍රාම නිර්මාණ (සංශෝධන) පනත් කෙටුම්පත — දෙවැනි වර කියවීම.

*4.

ශ්‍රී ලංකා ආයෝජන මණ්ඩල (සංශෝධන) පනත් කෙටුම්පත — දෙවැනි වර කියවීම.

*5.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*6.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ විශ්ට්‍යාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ

සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම් හෝ ආරක්ෂා කිරීම සඳහා ඇති කරගන්නාවූ ද ගිවිසුම්, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*7.

විදුලිබල හා බලශක්ති අමාත්‍යතුමා, — ශ්‍රී ලංකා සුනිත්‍ය බලශක්ති අධිකාරී පනත යටතේ නියෝග (අංක 1), — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරී පනතේ 67 වැනි වගන්තිය සමඟ කියවිය යුතු, එකී පනතේ 16 වැනි වගන්තියේ (2) වැනි උපවගන්තිය, 17 වැනි වගන්තියේ (2) වැනි උපවගන්තියේ (අ) ඡේදය සහ 18 වැනි වගන්තියේ (2) වැනි උපවගන්තියේ (අ) ඡේදය යටතේ විදුලිබල හා බලශක්ති අමාත්‍යවරයා විසින් සාදනු ලැබූ, 2011 මැයි 10 දිනැති අංක 1705/22 දරන අති විශේෂ ගැසට් පත්‍රයේ පළ කරනු ලැබ, 2011.11.09 දින ඉදිරිපත් කරන ලද නියෝග අනුමත කළ යුතු ය.

*8.

විදුලිබල හා බලශක්ති අමාත්‍යතුමා, — ශ්‍රී ලංකා සුනිත්‍ය බලශක්ති අධිකාරී පනත යටතේ නියෝග (අංක 2), — 2007 අංක 35 දරන ශ්‍රී ලංකා සුනිත්‍ය බලශක්ති අධිකාරී පනතේ 36 වැනි සහ 38 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ විදුලිබල හා බලශක්ති අමාත්‍යවරයා විසින් සාදනු ලැබූ, 2011 ජූලි 20 දිනැති අංක 1715/12 දරන අති විශේෂ ගැසට් පත්‍රයේ පළ කරනු ලැබ, 2011.11.09 දින ඉදිරිපත් කරන ලද නියෝග අනුමත කළ යුතු ය.

*9.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*10.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*11.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*12.

විදේශ සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*13.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*14.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*15.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*16.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*17.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*18.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*19.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලදුව 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*20.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*21.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*22.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමුව කරන ලදී.

23.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

24.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1] “පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීත් ප්‍රශ්නය සභාහිමුව කරන ලදී.
